

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1561/11 - 2008 අගෝස්තු 05 වැනි අඟහරුවාදා - 2008.08.05
1561/11 ஆம் இலக்கம் - 2008 ஆம் ஆண்டு ஓசத்து மாதம் 05 ஆந்திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

சீ. எஸ். 1/64.

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டம்

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின்கீழ், சனாதிபதியினால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
சனாதிபதி.

கொழும்பு,
2008, ஓசத்து 5.

ஒழுங்குவிதிகள்

2005 ஆம் ஆண்டு ஓசத்து மாதம் 13 ஆந்திகதி 1405/14 ஆம் இலக்க அதிவிசேட வர்த்தமானியில் வெளியிடப்பட்டதும் பொதுமக்கள் பாதுகாப்புக் கட்டளைச் சட்டத்தின் பிரிவு 2 அ என்பதன் பயனைக்கொண்டு வலுவிலிருப்பதாகக் கருதப்படுவதும் காலத்துக்குக்காலம் திருத்தப்பட்டவாறான 2005 ஆம் ஆண்டின் 1 ஆம் இலக்க அவசரகால (நானாவித ஏற்பாடுகளும் தத்துவங்களும்) ஒழுங்குவிதிகள் இத்தால் பின்வருமாறு மேலும் திருத்தப்படுகின்றன :-

(1) அதன் 19 ஆம் ஒழுங்குவிதியில் -

(அ) அவ்வொழுங்குவிதியின் (1) ஆம் பந்தியை உடனடுத்துப் பின்வரும் பந்தியை உட்புகுத்துவதன்மூலமும் :

“(1அ) 1979 ஆம் ஆண்டின் 15 ஆம் இலக்க குற்றவியல் நடவடிக்கைமுறைச் சட்டக்கோவைச் சட்டத்தின் 36 ஆம், 37 ஆம், 38 ஆம் பிரிவுகளின் ஏற்பாடுகள் (1) ஆம் பந்தியின் ஏற்பாடுகளின்கீழ் தடுத்துவைக்கப்பட்ட ஆள் ஒருவர் தொடர்பில் ஏற்புடைத்தாகமாட்டா

ஆயினும் ஆளெவரும் (1) ஆம் பந்தியின் ஏற்பாடுகளின்கீழ் தடுத்துவைக்கப்பட்டுள்ளவிடத்து, அத்தகைய ஆள் ஒவ்வொரு விடயத்தினதும் சூழ்நிலைகளைக் கருத்திற்கொண்டு நியாயமான காலத்திற்குள், எது விடயத்திலும் அத்தகைய தடுத்துவைத்தலின் திகதியிலிருந்து முப்பது நாட்களுக்குப் பிந்தாமல் நீதிவான் ஒருவரின் முன்னிலைக்குக் கொணரப்படுதல் வேண்டும்.

ஆயினும், மேலும், நீதிவான் சட்டத்துறை தலைமையதிபதியின் எழுத்திலான முன்னங்கீகாரம் பெறப்பட்டிருந்தாலன்றி எவரேனும் ஆளைப் பிணையில் விடுவித்தலாகாது.

ஆயினும் மேலும் (1) ஆம் பந்தியின் ஏற்பாடுகளின்கீழ் தடுத்துவைக்கப்பட்டுள்ள ஆளெவரும் அவர் எந்த ஆளின் கட்டுக்காவலில் தடுத்துவைக்கப்பட்டுள்ளாரோ அந்த ஆளினால் நீதிவான் முன்னிலைக்குக் கொணரப்படுமிடத்து நீதிமன்றம் அத்தகைய ஆள் (1) ஆம் பந்தியின் நியதிகளின்படி ஆக்கப்பட்ட தடுப்புக் கட்டளையின் நியதிகளின்படி சொல்லப்பட்ட தடுப்புக் கட்டளையில் குறித்துரைக்கப்பட்டவாறான அத்தகைய இடத்தில் தொடர்ந்து தடுப்புக் காவலில் இருத்தல் வேண்டுமெனக் கட்டளையிடலாம்.

(1ஆ) ஆளவரையும் (1அ) என்னும் பந்தியின் ஏற்பாடுகளுக்கிணங்க தடுத்துவைத்தலானது (1) ஆம் பந்தியின் ஏற்பாடுகளின்சீழ் அத்தகைய ஆள் தடுத்துவைக்கப்படுதலைப் பாதித்தலாகாது.

(1இ) பந்தி (1) என்பதனைப் பின்பற்றி அவர் கைதுசெய்யப்பட்ட திகதியிலிருந்து கணிப்பிடப்பட்ட ஓராண்டுக் காலப்பகுதியொன்றுக்குத் தடுத்துவைக்கப்பட்ட ஆளெவரும் அத்தகைய ஆளின் விடுவிப்பு தேசிய பாதுகாப்பின் நலனுக்குப் பாதகமானது எனத் தோன்றின் செயலாளரால் ஆறுமாதங்களைக்கொண்ட மேலும் ஒரு காலப்பகுதிக்குத் தடுத்து வைக்கப்படலாம் :

ஆயினும் ஆறு மாதங்களைக்கொண்ட மேலும் ஒரு காலப்பகுதிக்குத் தடுத்துவைக்கப்பட்ட ஆளெவரும் ஒவ்வொரு அறுபது நாட்களுக்கு ஒரு தடவை நீதிவானனொருவர் முன்னிலைக்குக் கொணரப்படுதல் வேண்டும்.

ஆயினும் மேலும், அத்தகைய ஆணை மேற்குறிப்பிட்ட முறையில் கொணரச் செய்விப்பது அத்தகைய ஆள் எந்த ஆளின் கட்டுக்காவலில் இருக்கின்றாரோ அந்த ஆளின் கடமையாதல் வேண்டும்”. அத்துடன் :

(2) அவ்வொழுங்குவிதிகளின் 21 ஆம் ஒழுங்குவிதியை நீக்கஞ்செய்து அதற்குப் பதிலாகப் பின்வரும் ஒழுங்குவிதியை இடுவதன் மூலமும் :-

“21. செயலாளர், தேசிய பாதுகாப்பின் நலனுக்கானது என அபிப்பிராயப்படுமிடத்து 19 ஆம் ஒழுங்குவதியின் (1) ஆம் பந்தியின் நியதிகளின் கீழ் தடுத்துவைக்கப்பட்டுள்ளவரும் அதன்பின்னர் பிசுக்கால் கட்டுக்காவலில் வைக்கப்பட்டுள்ளவருமான எவரேனும் ஆள் தொடர்பில், அத்தகைய ஆளை 19 ஆம் ஒழுங்குவதியின் ஏற்பாடுகளுக்கிணங்க அத்தகைய தடுப்புக் கட்டளையில் குறித்தரைக்கப்படவேண்டிய இடமொன்றில் கட்டுக்காவலில் வைப்பதற்கு அதிகாரமளிக்கும் மேலும் ஒரு தடுப்புக் கட்டளையை வழங்கலாம். அத்தகைய விடயத்தில் அத்தகைய ஆளை முன்னர் பிசுக்கால் கட்டுக்காவலில் வைத்த நீதிமன்றம், அத்தகைய ஆள் தடுப்புக் கட்டளையின் நியதிகளின்படி அத்தகைய கட்டளையில் குறித்தரைக்கப்பட்ட இடத்தில் தடுத்துவைக்கப்படவேண்டுமெனக் கட்டளையிடுதல் வேண்டும்.”.